



АДПАЧЫВАЙ,
А ПАРАДАК
НЕ ПАРУШАЙ

4-5

«ЗАПАТЫ»
АГРАТЫДЗЕНЬ

9



Выдаецца
з 9 жніўня 1917 г.

Родная газета на роднай мове



ЗВЯЗДА

10

ЧЭРВЕНА 2023 г.

СУБОТА

№ 110 (29990)



КОРАТКА

• Знешнегандлёвы абарот тавараў і паслуг Беларусі ў студзені — красавіку склаў \$30,6 млрд.



• У Жлобіне 200 самбістаў апрабуюць дыван на Кубку Беларусі перад II Гульнямі СНД.

• «Белавія» дадала яшчэ адзін рэйс у Туркменбашы.



• Дыпломы аб вышэйшай адукацыі атрымалі больш за 300 выпускнікоў Акадэміі МУС.

• З пачатку года ў Беларусь прыбылі больш за 25,7 тыс. грамадзян Украіны.



«НАМ ТРЭБА АРЫЕНТАВАЦА НА СВАЕ СІЛЫ І НА СЯБЕ»


Прэзідэнты Беларусі і Расіі правялі сустрэчу ў Сочы

Беларуска-расійскія адносіны з'яўляюцца стрыжнем супрацоўніцтва на прасторы Еўразійскага эканамічнага саюза і Садружнасці Незалежных Дзяржаў. Аб гэтым Прэзідэнт Беларусі Аляксандр Лукашэнка заявіў учора на сустрэчы з Прэзідэнтам Расіі Уладзімірам Пуціным у Сочы.

Кіраўнік дзяржавы адзначыў, што сустрэча двух лідараў у Сочы была запланавана даўно. Гэтымі днямі тут якраз праходзяць пасяджэнні Еўразійскага міжрадавага савета і Савета кіраўнікоў урадаў СНД.

«Мы яшчэ ў Маскве з Вамі дамовіліся, што ў гэты час перасячэмся. Якраз прэм'еры нашы будуць працаваць. Усё ж такі беларуска-расійскія адносіны з'яўляюцца стрыжнем. Калі раптам будуць пытанні, мы адрэагуем. Вы якраз будзеце сустракацца з прэм'ер-міністрамі. Ялічу, што гэта комплекснае, добрае мерапрыемства, якое мы праводзім. Так, ёсць эканамічныя пытанні. Яны вырашаюцца. Ёсць куды рухацца. Самае галоўнае — мы ведаем, што рабіць і ў якім кірунку рухацца», — заявіў Аляксандр Лукашэнка.

СТАР. 2



Фота БелТА.

Сацыяльны аспект

МАБІЛЬНЫ ДОКТАР У АДДАЛЕНАЙ ВЁСЦЫ

У многіх раёнах Брэстчыны працуюць перасоўныя медыцынскія комплексы

На нарадзе па актуальных пытаннях аховы здароўя, што адбылася ў маі ў Палацы Незалежнасці, шмат увагі ўдзялялася стану медыцыны на сяле. Кіраўнік дзяржавы запатрабаваў падыходзіць да пытання ўзважана, абдуманна, зыходзячы найперш з інтарэсаў людзей. «Закрываўце, аптымізуйце, ніхто ж не супраць, — сказаў Прэзідэнт. — Але спачатку комплексы на колах завязіце, якімі вы хочаце замяніць ФАПы, а потым закрывайце». Аляксандр Лукашэнка зрабіў акцэнт на тым, што датычыцца аргументаў на конт эканоміі сродкаў. Паводле яго сцвярджэння, трэба яшчэ паглядзець, наколькі вялікія затраты на ўтрыманне ФАПа, дзе працуюць два чалавекі.

СТАР. 3


Соцыум

ТАНЦПЛЯЦОЎКА, ЁГА І НАРМАТЫЎ ГПА

Як у Беларусі рэалізоўваецца стратэгія актыўнага даўгалецця?

З 2020 года ў Беларусі дзейнічае нацыянальная стратэгія «Актыўнае даўгалецце – 2030». Якія мерапрыемствы ў яе рамках праходзяць у нашай краіне і як да іх далучыцца? Што прапануюць тэрытарыяльныя цэнтры сацыяльнага абслугоўвання насельніцтва для цікавага і актыўнага баўлення вольнага часу пажылым людзям? Як у гэтым дапамагаюць адноўленыя танцавальныя пляцоўкі ў парках? Якія метадыкі актыўнага даўгалецця сёння папулярныя? Навошта да актыўнага ладу жыцця прыцягваць моладзь? І каму пад сілу здача нарматываў ГПА («Гатовы да працы і абароны»)? Так, сёння адноўлена такая магчымасць і праверыць сябе можа кожны. Пра гэта расказалі спецыялісты.

СТАР. 11



ЦЫТАТА ДНЯ



Віктар КАРАНКЕВІЧ,
міністр энергетыкі:

«Электратранспарт у нас у краіне развіваецца. Усё больш людзей аддаюць перавагу электрамабілям як экалагічнаму і эканамічнаму віду транспарту. Дзякуючы стымуляцыйным мерам, прынятым на ўзроўні кіраўніка дзяржавы, сістэмнай рабоце ўрада, колькасць электратранспарту ў краіне павялічваецца: і электрамабіляў, і электробусаў. Вельмі прыемна, што грамадскі электратранспарт курсіруе на маршрутах не толькі ў Мінску, але і ў іншых гарадах нашай краіны».

ISSN 1990 — 763X



9 771990 763008



Ідзе падпіска на «Звязду» на III квартал і II паўгоддзе

Мы абяцаем нясумнае лета з любімай газетай

ЗАСТАВАЙЦЕСЯ З НАМІ — БУДЗЕ ЦІКАВА!